

ФЭЙЗЕЛХАК ХӨСНЕТДИНОВ



ФЭЙЗЕЛХАК ХӨСНЕТДИНОВ

ЯДКАРЬ БУЛЫШ ЯШЬЛЭРГЭ

ЯДКАРЬ БУЛЫШ ЯШЬЛЭРГЭ

**АЛАБУГА-БЭЗЭКЭ
2017**

**АЛАБУГА-БЭЗЭКЭ
2017**

БЕРДӘМ БУЛЫЙК

Хөснетдинов Фәйзелхак

Ядкаръ булып яшьләргә: Шигырьләр. – Алабуга-Бәзәкә, 2017. – 18 бит.

Таркау халык ирек яулый алмый,
Аккош,чуртан, кысла кебекләр.
Ирек яулый фәкәть бердәм халык,
Ирек яулый батыр егетләр!
Иреге өчен көрәш үз халкыңның,
Дуслык өчен көчең житкәнчә!
Ирек килер, шиксез, кочак белән
Безгә Борис Ельцин әйткәнчә!
Тыңлама син битарафлар сүзен,
Миңа кайсы да бер дигәнне!
Тыңла сабыр, аек акыл белән
Илен, халкын, дуслык сөйгәнне!
1992

КЕМ ДИМ СИНЕ?

Китапны компьютерда жыйды һәм чыгарды – Казан федераль университеты Алабуга институты доценты, авторның яраткан укучысы – Сәләхетдин Таҗиев

- Милләтең кем сиңең Ибраһимов,
әйтче Артур Рудольфович?
Ибраһимов булгач татардыр син,
Артур булгач, бәлки англиз?
Атаң сиңең немец булса кирәк,
Кем дияргә сиңе белмим ңич.
- Авыр сорау куйдың минем алга,
Милләтемне ничек атарга?
Татарын мин болай татар инде,
Тик белмимен гена татарча.
Бала тугач, аңа исем эзләп
Ата-аналар ерак китәләр.
Безнең исемнәрне таптап узып,
Лондонгача барып житәләр.
Эзли алар яңа матур исем,
Ошатмыйча милли исемне.

Исем матур була шул чагында-
-Матур булса аның жисеме!
Берәү малаена Вернер кушкан,
Шуны я на исем дисезме?
Вернер инде ул – дистә гасыр йөргән
Бик искергән немец исеме.
Һәр халыкның горейф-гадәте бар,
Үзенә хас милли исеме.
Безнең Камил, Шамил, Илһамнарны
Шул Вернердан ямьсез дисезме?
Яшь сабийга исем биргән чакта
Бөтен ягын ныклап уйлагыз.
Ят исем дип башка бер халыкның
Эт исемен кушып куймагыз!

1989

ТУГАН ТЕЛЕМ – СӨЙГӘН ТЕЛЕМ

Туган телем, сөйгән телем - татар теле,
Гүзәл күңел бакчамдагы кошлар теле.
Бу тел белән тәүге ачылган минем телем,
Шушы телдә мәктәпләрдә белем алдым.
Сөям аны туган илне сөйгән кебек.
Егет кызга: «җаным, бәгърем», - дигән кебек.
Туган телдә яңгыраган һәр җыр, моңны
Күңелем белән кочам кебек, үбәм кебек.
Кайберәүләр башка телгә көйләнәләр,
Үз телләрен кимсетәләр, жирәнәләр.
Читләштереп балаларын туган телдән,
Алар белән русча гына сөйләшәләр.

1988

ТЫНЫЧ БУЛСЫН ДӨНЬЯЛАР

Изге Ватан өчен көрәш бара,
Кара төтен баскан күк йөзен.
Дошман атакасын кайтарабыз
Иртә таңнан алып без бүген.
Пушкалардан бөркеп ут чәчелә,
Җир тетери залпларыннан.
Кемнәр-кемне дигән кискен чакта
Дуслар килде шәрәк ягыннан.
Дошман атакасы кайтарылды,
Танклары яна кыр тулып.
Фашистларның корган планнары
Күккә очты тагын көл булып.
Тормышыбыз гөрләп чәчәк аткан
Шундый рәхәт, тыныч заманда.
Канга сеңеп калган сугыш кыры
Төшкә кер әле һаман да.
Сугыш беткәч күпме сулар акты,
Сыкрып әле алган яралар.
Көтә һаман ирен тол хатыннар,
Улын көтә газиз аналар.
Без кичергән сугыш газапларын
Күрмәсеннәр безнең балалар.
Барлык йөрәкләрдә бердәм теләк –
Имин генә булсын дөньялар!

1979

ЯДКАРЬ БУЛЫП ЯШЬЛӨРГӨ

Һәр язда без жинү бәйрәмендә
җыелабыз изге урынга.
Һәйкәлләргә килеп баш иябез,
үлгәннәргә сугыш кырында.
Хәтердә бит сугыш дө³/₄шәтләре,

үлемнәрне күргән мең юллар.
Йөрәкләргә мәңге жуелмаслык
Яра салган авыр ул еллар.
Без бәхетле, чөнки язмыш безгә
Бүләк итте ике гомерне:
Аның берсе узды сугышларда,
Икенчесе – бүген түгелме?
Дошманнарга каршы көрәшләрдә
Бәйсезлеген илнең яуладык.
Гасырларга күчәр безнең исем –
Туар буыннарга юл салдык.
Дөньялар бит тыныч, тормыш рәхәт,
Тик яшәргә, бары яшәргә.
Ветераннар гына азаялар
Ядкаръ булып жирдә яшәргә.

1987

САГЫНДЫРА МИНЕ

Давыл тынды, Берлин күге зәңгәр
Без торабыз Ватан сагында.
Сагыну хисе әмма тыңгы бирми,
жанга көндез, кичен, таңында.
Сагындырды мине туган ягым,
Төшкә керә бала чакларым.
Кама буе, күлләр, төнбоеклар,
Бөдрә таллар, туган якларым.
Сагындырды мине зәңгәр урман,
Авылымның алсу таңнары,
Сагындырды мине таныш жырлар,
үз халкымның талгын моңнары.
Сагындырды мине хәтфә болын,
Колхозымның иркен кырлары.
Сагындырды авылым егетләре,
Яулык болгап калган кызлары.
Сагындырды мине авылдашлар,

Улын көтеп калган аналар.
Сагындырды мине жиз кыңгырау,
Сумка тоткан нәни балалар.
Давыл тыңгач, тыныч язлар килде,
Кошлар очты безнең якларга.
Кошлар белән яуда жиңеп чыккан
Дуслар кайтты туган якларга.
Киек казлар узды, кайталар, дип,
Зәңгәр урман торды тын карап.
Авылдашлар безне каршы алды,
жиз кыңгырау килде шалтырап.
Авыр еллар инде артта калды,
Ал таң атты авылым күгендә.
Матур кызның чәчәк тоттырганы
Күз алдымда әле бүгендә.

1978

КАЯ КИТКӘН СОЛДАТ ЧАКЛАРЫМ

Әле япъ-яшь солдат, музыкага басып,
Изге стройда атладым.
Карпат кызларына каш сикертеп узган
Кая икән солдат чакларым?
Илгә афәт килгәч, пушкалардан атып,
Туздырдык без дошман сафларын.
“Ур-ра!” тавышы белән атакага киткән
Кая икән солдат чакларым?
Озын төннәр буе туң окоптан карап,
Изге Ватанымны сакладым.
Авыру-сырхау белми, лачын кебек йөргән
Кая икән солдат чакларым?
Авыр сугышларда фашистларны куып
Көнбатышка таба атладым.
Автоматны асып, елга йөзеп чыккан
Кая икән солдат чакларым?

Дошманнарны жиңеп, дөнъя тыныч калгач
Калдырдык без Берлин якларын.
Хыял диңгезендә Туган илгә кайткан
Кая икән солдат чакларым?

1983

ВЕТЕРАННАР

Капка төбөндәге утыргычта
Шәех бабай сөйли күргәнән.
Дүрт ел буе каты сугышларда
Ниләр булган, кайда йөргәнән.
«Сугышта мин минометчы идем,
Менә корал да ул миномет.
Фашистларны дер селкетә идек
Көтмәгәндә ачып аннан уг.
Аның белән игезәк балалардай,
Бергә йөрдек һәрчак икәүләп.
Иңемә алып аны, балам кебек,
Европаны уздым жәяүләп.
Ничә тапкыр мине коткарды ул,
Фашистлардан сугыш кырында.
Батыр диген медаль алып бирде
Көрәшләрдә Дунай ярында.
Ветераннар бар да минем кебек,
Сөйлиләрдер сугыш елларын.
Ветераннар һаман шинель киеп,
Узалардыр сугыш юлларын.
Ветераннар, горур ветераннар,
Ерак калды солдат еллары.
Ил аларны мәңге мактап сөйләр,
Якты маяк - узган юллары.
Онытмаслар безне улларыбыз,
Хәтта, оныкларның уллары.
Горурланып алар искә алыр

Бабалары узган юлларны.
Дошман коллыгына төшермәскә,
Һәр киләчәк өчен йөрделәр.
Ветераннар халык ирке өчен
Сугышларда утка керделәр.
Менә тиздән кырык еллар житәр,
Бәйрәме дә булыр, бәйрәме.
Трибунага чыгып без сөйләрбез,
Кулга тотып чәчәк бәйләме».
...Тыныч узган кырык ел эчендә
Илем гөлбакчага әйләнде.
Зәңгәр күктә ак күгәрчен оча,
Каршылым дип, гүя бәйрәмне.
Бүген бәйрәм! Биек башняларда
Жилфердиләр кызыл эләмнәр.
Дөнъя халкы безне тәбрик итә.
Радиодан яңгырый сәламнәр.
Ветераннар кайта митингтан,
Кулларында чәчәк бәйләме.
Шәех бабай гына китеп барды,
Күрә алмый бу зур бәйрәмне.

1985

МӨМКИН ТҮГЕЛ ОНЫТУ

Изге Ватан өчен сугышларда
Үлем яки тормыш дигәндә
Батыр дуслар була таянычың,
Дошман сөңге сузып килгәндә.
Кат-кат укып бергә сөйләшәсең
Хатлар алсаң туган ягыңнан.
Шундый дустым булды армиядә
Майна егете Биләр ягыңнан.
Шат күңелле батыр егет иде,
Күңеле төшенкелек белмәде.

Газетада һәрчак чыгып торды
Насыйровның көрәш үрнәге.
Гаубицасын төзәп аткан саен
«Фашист, мә бер кыяр», - дия иде,
Снаряды туры барып төшкәч
Гаубицасын мактап сөя иде.
Менә рәхмәт сиңа тегеләрнең
Эзлэгәнән бик тиз таптырдың.
Ерак ыргытсаң да кулың туры,
Кирәк жирләренә каптырдың.
Шулай бер төн фашист өерләре
Безнең өскә дәррәү куптылар.
Танклары үкереп өскә килде,
Пушкалардан утка тоттылар.
Снарядлар шартлый алда, артта,
Күтәрелә жирдән ком-тузан.
Шул сугышта дустым ³/₄әлак булды
Дошман снаряды шартлаудан.
Дәһшәт эчендә мин эзләп таптым
Авыр яраланган дустымны.
Кулларымны кысып сабуллашты,
Соңгы амәнәтен тапшырды.
Изге Ватан өчен һәлак булам,
Шушы тауда мине жирләрсен.
Исән кайтсаң минем вакыйганы
Туганнарга барып сөйләрсен».
Взвод аны соңгы юлга озатып
Салют бирде елга ярында.
Югалтым мин дустым Габдулланы
Матур жәйнең алсу таңында.
Пилоткамны салып башым иеп
Озак тордым кабере янында.
Уйлар узды баштан бер-бер артлы
Бергә узган юллар турында.
Зәңгәрләнәп аста елга ага,

Яр башында ялгыз кабердә
Дустым калды бездән аерылып
Күз алдымда барсы хәзер дә.
Янып-әрнеп авыр юксындан
Йөрәк ярсый, йөрәк шашына.
Күңел тулган эче нәфрәт белән,
Алга киттек дошман каршына.
Киткән чакта каберенә карап
Пилоткамны салып селтәдем.
Еллар узды, күпме юллар уздым
Синең амәнәтне үтәдем.
Насып булды миңа исән кайтып
Синең авылыңны күрергә.
Син сөйләгән Майна болынында
Туганнарың белән йөергә.
Чөчләремә инде кырау төште,
Күңел һаман фронт кырында.
Мөмкин түгел һич тә онытырга
Шунда калган дуслар турында.
1996

ЮКСЫНУ

Мәктәп торган биек тауга карап
Ник юксына икән күңелем?
Балаларга тәүге белем биреп
Узгангамы шунда гөмерем?
Көзләр житкән саен сиңа киләм,
Нигез ташың гына калса да.
Ни булган соң тауда басып торсаң,
Истәлеккә генә булса да?
Ак тәрәзә, зәңгәр капкаларың
әйләнгәндер инде күмергә.
Балаларың сукмак өзмәс иде
Исән торсаң синнән гомергә.

Бакчаларың кыргый урман булган,
Коймаларың сүтеп алганнар.
Каеннарың тора башын иеп,
Гүя алар ятим калганнар.
Каеннарга карап басып торам,
Фикер йөри артта еракта.
Күз алдымнан уза барсы, кинәт
жиз кыңгырау чыңлый колакта.
Яңа мәктәп - матур һәм зур бина,
Булып торам анда еш кына.
Әллә инде бергә картайганга,
Күңел никтер тегесен юксына...

1988

КЛАСС ЖИТӘКЧЕСЕ

Ничә тапкыр инде егет булдым.
Ничә тапкыр килде балачак.
Менә шулай алмашына килә
Күңел язым инде ничә кат.
Нәни дуслар белән дүртенчедән
Унынчыга кадәр үсәмен.
Үскән дуслар китә, ә мин исә
Кабат дүртенчегә төшәмен.
Шулай итеп, егет булгач кына,
Тагын кайта балачакларым.
Сабый белән сабый дигән кебек,
Балаларча яши башладым.
Чиратлашкан жәйләр, көзләр кебек,
Кабатлана тора гел шулай.
Чигә чәчләремә чал керсә дә,
Алар белән күңел - шук малай.
Класс житәкчесе менә шулай,
Чәче агарса да башында.

Бала белән бала була белә,
Егет була егет каршында.

1975

УКЫТУЧЫ КИТӘ ПЕНСИЯГӘ

Укытучы китә пенсиягә,
Дулкынлана күңел дәрьясы.
Узган юлы белән горурулана,
ә күзләренң моңсу карашы.
Күпме еллар узды, вакыйгалар
Күпме сулар акты ярсынып.
Күпме төннәр үтте фикер йөртеп,
Күпме таңнар атты яктырып.
Хезмәт таңы ерак, артта калды,
Кабат кайтмас булып мәнзегә.
Искән жилдәй еллар буш узмады,
Еллар күмде аны дан белән.
Партия да аны тәбрик итә,
Тәбрик итә аны дәүләт тә.
Сәлам яза аңар Уфа, Казан,
Сәлам яза ерак Ташкент та.
Бакчачы да бакчасына кереп,
жимешләрен күреп соклана.
Укытучы исә шәкертенң
Кеше булуына шатлана.
Ул укыткан яшьләр галим булып
Ил каршында шөһрәт казанды.
Ул укыткан яшьләр сугышларда
Горур якладылар Ватанны.
Ул укыткан яшьләр заводларда
Яңа жиңүләргә ирешә.
Ул укыткан яшьләр киң кырларда

Мул уңышлар өчен көрәшә.
Сау бул инде, мәктәп ³/₄әм балалар.
Нык тотыгыз безнең әләмне!
Сез төзәрсез илдә коммунизм,
Таң калдырып бөтен Галәмне.
Укытучы китә пенсиягә,

Дулкынлана күңел дәрьясы.
Атлар иде алга һаман бергә,
Ах, яшьлеге кире кайтсачы.
Нишлисең бит, дөнъя шулай инде,
Табигать ул шулай корылган.
Аккан сулар кире кайтмый дигән
Сүзләр килгән борын-борыннан.
Мәктәп, каласың дип дулкынланам,
Бергә атла һаман, горур бул!
Гомер буге илгә хезмәт итеп,
Ялга чыгу бик зур бәхет ул.

1975

СӘЛАМ СИҢА, АБАЛАЧ!

Еллар узып, юлым кумелсә дә,
Искә алсам яшьлек елларын.
Ерак-ераклардан әйләнә дә,
Сиңа кайта күңел юлларым.
Кояш чыккан чакта тауга менсәм,
Синең якларны да күзлимән.
Ничә еллар инде газетадан
Синең исемеңне эзлимен.
Тугайларың, көмеш чишмәләрең
Күз алдымда әле ал таңың.
Язның айлы тыныч кичләрендә

Тальян тарта иде Солтаның.
Изге мәктәп, бинаң, укучылар
Төшләрәмә әле керәләр.
Шат күңелле таныш балаларың
Бакчасында гүя йөгәрәләр.
Күпер чыгам инешенә карап,
Колагымда яңгырый шул сәгать.
Су буенда, имеш, алачыкта
Тимер суга чың-чың Сибагать.
Колхозыңда уңган егетләрең
Яңа төзелешләр төзиме?
Шәйхетдиннәр, Ризван, Кәшифләрең
һаман шунда эшләп йөриме?
Мәктәп ерак иде - тау башында,
Ул урыннан инде күчтөме?
Без барында яңа утыртылган
Мансур наратлары үстөме?
Оныткандыр димә, онытмадым,
Сәлам сиңа, сәлам, Абалач!
Таныш юлчың булып бер узармын
Сандугачың килгәч, яз булгач.

1977

ЖЫРЫ КАЛДЫ

*Мәктәп елларында яратып укыткан укучым, шагыйрь
Марсель Гыймазетдиновның якты истәлегенә*

Күтәрелеп күккә балкытты ул
Авылы офыкларын ялгызы.
Көтмәгәндә кинәт юкка чыкты
Авылыбызның якты йолдызы.
Йолдыз атыла да юкка чыга
Якты эз калдырып һавада.

Шагыйрь юкка чыкса, жыры кала.
Мәңге ядкаръ булып дөньяда.

1993

СИНЕ ЭЗЛИМ

Тормыш иптәшем Зәйтүнә Гәлиеваның якты истәлегенә

Сине эзим чыклы чәчәкләрдән
Алсуланып таңнар атканда.
Сине эзим төнбоеклы күлдән,
Тын офыкта шәфәкъ батканда.
Сине эзим күктә йолдызлардан,
Жемелдиләр, гүя көләсең.
Кайсы синдер алар арасында,
Шуны эзим, килә беләсем.
Сине эзим акчарлаклар очкан
Дәрья буендагы камыштан.
Йөрәк әрнеп сыкрый, тынгы тапмый
Юксынудан, кайгы-сагыштан.
Сине эзим бакчаларга чыгып,
Син утырткан гөлләр үскәннәр.
Чәчәкләрең күргәч искә төшә,
Бергә матур гөмер иткәннәр.
Сине эзим күктән, жирдән, судан,
Тик таба алмыйм, кая, кая син?
Көзгә яфрак кебек саргаермын,
Таба алмаенча сине мин.

1999

САГЫНУ ХИСЛӘРЕ

Кайтырсың дип һәр көн көтәм
Иртәләрен, кичләрен.

Бер дару да басмый икән
Бу сагыну хисләрен.
жәйнең жылы кичләре,
жиләк-жимеш исләре.
Ул исләрдән дә көчлерәк
Миндә сагыну хисләре.
Сине эзләп барыйм микән
Кайсы ерак илләргә?
Бер хәбәр до алып килми
Иртән искән жилләр дә.
Нигә шулай атлам саен
Карыйм киткән ягыңа?
Парлы кош та ялгыз калса,
Ямансулый, сагына.
Бакчадагы миләшемә
Бер былбыл сайрый кунып.
Көнем үтә сине сагынып
Тирән уйларга чумып.
Бергә чаклар искә төшөп
Йөрәкләрне яндыра.
Кабатланмас хыял булып
үткәннәр сагындыра.
Һаваларда кошлар оча
Канатларын кагынып.
Айлар үтте, еллар узар,
Гөмер үтәр сагынып.

1995

ТЫНЫЧЛЫК КҮГӘРЧЕНЕ

Кечкенә ак күгәрченем
Оч ил өстеннән.
Һәр кешегә: зур, кечегә
Илт бездән сәлам.
Оч биек таулар өстеннән,
Дингез, даладан.
Илт халыкларга тынычлык
һәм сәлам бездән.
Сина теләк: хәерле юл,
Төшмә диңгезгә.
Күгәрченем, әйләнәп кайт,
Тизрәк син безгә.

ТАПТЫМ

Урманга бардым тик болай гына.
Бер чәчәк күрдем тик шундый гына.
җемелди матур гел йолдыз үзе
әйтәрсен карый гел кеше күзе.
Теләдем аны өзеп алырга.
Ул әйтәә миңа: өзмә, калдыр ла.
Син өзеп алсаң, мин шиңәрмен бит,
Озак яшәмәм, мин үләрмен бит.
Тамыры белән казып алдым да,
Өйгә ашыктым, хәтсез юл алда.
Бакчага кереп утыртып куйдым,
Су сибеп аңар, зур үс, гөл, дидем.
Хәзер үсә ул шул тын урында,
Чәчәккә бата һәр ел язында.

ҺӘР ЖИРДӘ ТЫНЛЫК

Урман тынган.
Тибрәлмиләр яфрактар да.
Дөнья тынган,
Сайрамыйлар кош-кортлар да.
Кал берәзгә,
Тынга калган шул урманда.
Ял итәрсен
Хәйран калып син дә анда.

1975

Юмористик шигырьләр

ЕГЕТ БЕЛӘН БАБАЙ

- Нигә мөшкел, әллә начармы эшен?
- Начар, бабай, күрсәтә күреш тешем.
Көндөз дими, кич дими һәм төн дими,
Тәүлегенә бер көләргә дә бирми.
Ашау кая, йөгәрә салкын, эссесе.
Сызлый башлый аскысы һәм өскесе.
Бер даруның аңа файдасы тимәс,
Үләм, бабай, бирче, зинһар, бер киңәш.
- Эшләгәннең эше, улым, эш икән,
Менә врач куйган тешләр теш икән.
Йөгәрми һич аңар салкын, эссесе,
Сызламыйлар аскысы да өскесе.
Сызлый калса, шул секундта аласың,
Сау-сәламәт буласың да каласың.
Рәхәтләндем ничә еллар, кара аны,
Син дә шул врачка барып кара әле!

1989

ВРАЧ КАРШЫНДА

Врач каршысында эби утыра,
Центнер гына булмас үлчәсәң.
- Алып узганчы дип сиңа килдем,
Киңәш бир, - ди, - кызым, ичмасам.
Төне буе эчем талаулады,
Күзләремә йокы кермәде.
Ике тапкыр валериан эчтем,
Ул да бер дә файда бирмәде.
Моңа кадәр әле белми идем,
Авырганны болай эч белән.
- Ашыкмыйча гына сөйлә, эби,
Нәрсә ашадың син кич белән?
Башта ашадым инде өч өчпочмак,
Симез иттән генә пешкәнән.
Аны ашаганда чэй дә эчтек,
Белмим анысын күпме эчкәнне.
Картым кайткач бергә аш ашадык,
Дүрт-биш калжа гына ит каптым,
Бер бокалдай томат согы эчтем,
Рәтен тапмадым мин ул сокның.
Картым белән малайларга бардык,
Анда бергә пилмән ашадык.
Кызларының туган көне икән,
Чәйләр эчтек, бәйрәм ясадык.
Ашаганым бар да яхшы ризык,
Хәмер эчмим, үзең беләсең.
Авыртырга болай бер сәбәп юк,
Һава алышына күрәсең...
- Тыңла, эби, врач киңәшләрен,
Мин әйткәнне үтәп кара әле:
Бүген кайт та сәхәр ашамыйча

Уразага кереп кара әле!..

1979

КАРТАЙДЫМ (Нәни шаяру)

Картайдым, мин, дуслар, бик картайдым,
Яшәрергә тапмыйм һич чара.
Ниләр генә сөртеп карамадым,
Сакал, мык һаман агара.
Тешне алыштырдым, күздә күзлек,
Колакка да таптым бер чара.
Чәчем агаруын агармады,
Коелды да бетте бичара.
Хәтер дигәнәнә хәтерәң калыр,
Хәтер бутый иске-яңасын.
Бармагыма җепләр бәйләп йөрим,
Үзем белеп аның чамасын.
Кичә шулай бутап Зәйтүнәмә
Мәймүнә дип дәштем, ләбаса!
Әй, ябышты хатын битәрләргә,
Бер утыра үзе, бер баса.
Син, ди, картлач, әллә алышыңның,
әллә юкса тәмам узындың.
Миңа дәшәсең ич исеме белән
Яшь вакытта йөргән кызыңның!
Исем бутау ансы гажәп түгел,
Исем китеп аңар тормыймын.
Ярый әле яшь чак белән бутап
Мәймүнәне эзләп йөрмимен.
1988